

महाराष्ट्र वन विकास महामंडळाच्या आस्थापनेवरील
उच्चश्रेणी लघुलेखकांची पदे स्वीय सहाय्यक
संवर्गात श्रेणी वाढ करण्याबाबत.

महाराष्ट्र शासन
महसुल व वन विभाग

शासन निर्णय क्रमांक : एफडीसी-२०१४/ प्र.क्र. ६१ /फ- ५

मंत्रालय, मुंबई -४००० ०३२

दिनांक :- २७ फेब्रुवारी, २०१७

- वाचा -** १) शासन निर्णय सामान्य प्रशासन विभाग क्र.एसआरव्ही १०८९/प्र.क्र.१५/८९/१२,
दि.२७/०९/१९९३.
२) शासन निर्णय सामान्य प्रशासन विभाग क्र.एसआरव्ही १०९५/प्र.क्र.४/९५/बारा,
दि.१८/१२/१९९५.
३) शासन निर्णय सामान्य प्रशासन विभाग क्र.एसआरव्ही २०१०/प्र.क्र.२७१/१२
दि.२९/०१/२०१४.
४) व्यवस्थापकीय संचालक, महाराष्ट्र वन विकास महामंडळ, मर्या.नागपूर यांचे पत्र
क्र.प्रशा/आस्था/५३७७ दि.२१/०२/२०१४.

प्रस्तावना -

मंत्रालयाबाहेरील शासकीय कार्यालयात उच्चश्रेणी लघु लेखकांना पदोन्नतीच्या संधी उपलब्ध नसल्याने त्यासंवर्गातील कर्मचाऱ्यांची कुंठितता दूर करून त्यांना पदोन्नतीच्या संधी उपलब्ध करून देण्याच्या अनुषंगाने, नियुक्ती प्राधिकाऱ्याच्या कक्षेतील उच्चश्रेणी लघुलेखकांची ४ किंवा त्यापेक्षा जास्त मंजूर पदे असल्यास प्रत्येक ४ पदांपैकी १ पद (२५% प्रमाणात परंतु अपूर्णाक दूर्लक्षित करून) त्याप्रमाणे स्वीय सहाय्यक पदनामाचे पद निर्माण करण्यास शासन निर्णय सामान्य प्रशासन विभाग संदर्भ क्र.१ दि.१६/१०/१९९० अन्वये मान्यता देण्यात आली आहे. तसेच शासन निर्णय संदर्भ क्र.२ दि.१८/१२/१९९५ अन्वये सुधारित आदेश पारित करण्यात आले आहेत.त्याप्रमाणे महाराष्ट्र वन विकास महामंडळाच्या आस्थापनेवर उच्चश्रेणी लघुलेखक ८ मंजूर पदांपैकी २ पदे स्वीय सहाय्यक या संवर्गात श्रेणीवाढ करण्याची बाब शासनाच्या विचाराधिन होती.

शासन निर्णय :-

महाराष्ट्र वन विकास महामंडळाच्या आस्थापनेवर उच्चश्रेणी लघुलेखक (वेतन श्रेणी रु. ९३००-३४८०० + ग्रेड पे ४४००)संवर्गात एकुण ८ पदे मंजूर असून त्यापैकी २ पदे स्वीय सहाय्यक (वेतन श्रेणी रु. ९३००-३४८०० + ग्रेड पे ४६००) संवर्गामध्ये श्रेणीवाढ करण्यास खालील अटींच्या अधिन राहून मान्यता देण्यात येत आहे.

१. सदरहू प्रस्तावासाठी येणारा खर्च महाराष्ट्र वन विकास महामंडळाच्या अंतर्गत स्रोतातून भागविण्यात यावा. या प्रित्यर्थ शासनाकडून कोणतेही आर्थिक सहाय्य दिले जाणार नाही.

२. पदोन्नतीची साखळी तयार करण्याच्या दृष्टिने उच्चश्रेणी लघूलेखक या संवर्गातील दोन पदे रिक्त झाल्यानंतर ती श्रेणीअवनत करून निम्नश्रेणी लघूलेखक या संवर्गात निर्माण करून भरण्यात यावीत.

३. सदरहू शासन निर्णय निर्गमित झाल्याच्या दिनांकापासून अमलात येईल.

सदरहू शासन निर्णय वित्त विभागाचा अनौ.संदर्भ क्र.१०९/२०१६/साऊ दि.१९/०९/२०१६ नुसार प्राप्त झालेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२२७१५२३२३३५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश महाजन)

सह सचिव (वने)

महसूल व वन विभाग

प्रति,

- (१) प्रधान मुख्य वनसंरक्षक (वनबल प्रमुख) , महाराष्ट्र राज्य, नागपूर
- (२) व्यवस्थापकीय संचालक, महाराष्ट्र वन विकास मंडळ मर्या. नागपूर
- (५) मुख्य महाव्यवस्थापक (नियोजन), एफडीसीएम लि. नागपूर./ मुख्य महाव्यवस्थापक (औषधी वनस्पती शाखा), नागपूर
- (६) महाव्यवस्थापक (मुख्यालय) एफडीसीएम लि. नागपूर /महाव्यवस्थापक, एफडीसीएम लि. नागपूर प्रदेश, नागपूर / जाखाका व वनीकरण प्रदेश, नागपूर/ नाशिक प्रदेश, नाशिक/ उत्तर चंद्रपूर प्रदेश / दक्षिण चंद्रपूर प्रदेश.
- (७) प्रादेशिक व्यवस्थापक, एफडीसीएम लि. सांगली प्रदेश, सांगली.
- (८) विभागीय व्यवस्थापक, एफडीसीएम लि.(सर्व)
- (९) फ-५ कार्यासन, निवड नस्ती,